



सीएम ने पत्रकारों के साथ किया पौधारोपण

भोपाल। नवरात्रि के पावन अवसर पर हिंदू नव संवत्सर के प्रारंभ होने पर भोपाल श्रमजीवी पत्रकार संघ के अध्यक्ष प्रख्यात मीडिया एक्टिविस्ट अर्पित सिंह सिकरवार ने मुख्यमंत्री शिवराज सिंह चौहान के साथ स्मार्ट सिटी पार्क में पौधारोपण किया। इस अवसर पर वरिष्ठ पत्रकार सुनील त्रिपाठी, सरल प्रताप सिंह भदोरिया समेत कई पत्रकार बंधु उपस्थित थे। इस अवसर पर सिकरवार ने मुख्यमंत्री शिवराज सिंह चौहान को आगामी 31 मार्च व 1 अप्रैल को चित्रकूट में होने वाले दो दिवसीय पत्रकार अधिवेशन के लिए आमंत्रण भी दिया।

कबाड़ से जुगाड़ कर बनाई गई रूद्र वीणा लोकार्पित

भोपाल। चिकित्सा शिक्षा मंत्री विश्वास कैलाश सारंग ने महापौर मालती राय एवं पूर्व मंत्री उमाशंकर गुप्ता की उपस्थिति में अटलपथ स्थित स्मार्ट सिटी पार्क में कबाड़ से जुगाड़ कर बनाई गई रूद्र वीणा का लोकार्पण किया तथा वृक्षारोपण भी किया। 28 फिट लंबी एवं 12 फिट चड़ी व 10 फिट ऊंची रूद्र वीणा मोटर गाड़ियों के स्क्रेप से बनाई जाकर अटलपथ स्थित स्मार्ट सिटी पार्क में स्थापित की गई है। इस अवसर पर स्थानीय पार्षद एवं जोन अध्यक्ष आरती अनेजा, जोन अध्यक्ष बृजुला संचान सहित अन्य पार्षदगण व गणमान्य नागरिक मौजूद थे।

सामाजिक क्रांति का प्रतीक महिला सशक्तिकरण की योजनाएं

भोपाल। महिला सशक्तिकरण के लिए सामाजिक क्रांति है, मुख्यमंत्री कन्या विवाह योजना, लाड़ली लक्ष्मी योजना, और अब ला?ली बहना योजना राज्य सरकार द्वारा शुरू की गई है,स्थानीय निर्वाचन में महिलाओं को 50 प्रतिशत आरक्षण, पुलिस भर्ती में आरक्षण, आजीविका मिशन और संबल जैसी योजनाओं का सफल क्रियान्वयन हो रहा है। जिन्से न केवल महिलाओं का समग्र विकास होगा, अपितु समाज में उनका मान-सम्मान और आत्म-विश्वास भी बढ़ेगा। यह बात मुख्यमंत्री शिवराज सिंह चौहान ने एक कार्यक्रम में कही। मुख्यमंत्री ने कहा कि मध्यप्रदेश में बेटीयों को अभिशप के स्थान पर वरदान बनाया गया है। लाडली लक्ष्मी योजना में बेटी के जन्म लेते ही उसके नाम पर 30 हजार रुपये जमा करवा दिए जाते हैं, जिससे समय-समय पर उसे पढ़ाई आदि के लिए राशि मिलती रहे। और अब ला?ली बहना योजना राज्य सरकार द्वारा शुरू की गई है। ग्राम पंचायतों में बड़ी संख्या में बहनें प्रतिनिधित्व कर रही हैं।

उत्कृष्ट कार्य के लिए विवेकानंद युवा सम्मान से सम्मानित होंगे शुभम

सांध्य प्रकाश संवाददाता ● भोपाल

मध्य प्रदेश सरकार द्वारा 23 मार्च को युथ महापंचायत का आयोजन मोतीलाल नेहरू स्टेडियम भोपाल में किया जा रहा है,जिसमें खेल और युवा कल्याण विभाग, मप्र शासन द्वारा प्रदेश में सामुदायिक एवं युवा गतिविधियों में उत्कृष्ट कार्य करने वाले युवाओं को विवेकानंद राज्य युवा पुरस्कार से सम्मानित किया जाएगा। इसी कड़ी में राजधानी के समीपस्थ ग्राम तामोट के प्रतिभाशाली युवा शुभम चौहान को

उनके उल्लेखनीय योगदान के लिए प्रदेश के पहले विवेकानंद युवा राज्य युवा पुरस्कार 2022-23 से सम्मानित किया जाएगा ,सम्मान में उन्हें 50000 की सम्मान निधि , प्रशस्ति पत्र एवं पदक प्रदान किया जाएगा । उन्हें यह सम्मान मुख्यमंत्री शिवराज सिंह चौहान के मुख्य आतिथ्य में आयोजित समारोह में प्रदान किया जाएगा। इस अवसर पर खेल मंत्री यशोधरा राजे सिंधिया, उच्च शिक्षा मंत्री मोहन यादव भी उपस्थित रहेंगे। शुभम विगत 10 वर्षों से युवा गतिविधियों में सक्रिय है,पूर्व में शुभम

को भारत सरकार द्वारा राष्ट्रीय युवा पुरस्कार सहित नेहरू युवा केंद्र एवं राष्ट्रीय सेवा योजना द्वारा राज्य स्तरीय पुरस्कारों से भी सम्मानित किया गया है। शुभम शिक्षा के साथ -2 समुदाय के बीच में जन जागरूकता की गतिविधियों के साथ -साथ साहसिक सांस्कृतिक कार्यों में सदैव सक्रिय रहते हैं,शुभम वर्तमान में बरकतउल्ला विश्वविद्यालय से हिंदी साहित्य में पीएचडी कर रहे हैं।

अन्य उपलब्धियां: निर्वाचन गतिविधियों में उत्कृष्ट सहभागिता के

लिए मुख्य निर्वाचन पदाधिकारी मध्यप्रदेश शासन द्वारा राज्य स्तरीय पुरस्कार 2019 एवं 2017 प्राप्त। मतदाता जागरूकता में 05 बार जिला स्तर पर पुरस्कृत। जिला निर्वाचन अधिकारी द्वारा निर्वाचन गतिविधियों के लिए कैपस एंसेसडर नियुक्त। भारत सरकार द्वारा आयोजित स्वच्छ भारत समर इंटरनशिप में राज्य एवं जिला स्तर पर प्रथम , नागर निगम भोपाल द्वारा स्वच्छता गतिविधियों में योगदान के लिए स्वच्छता चैंपियन एवं स्वच्छता मित्र के रूप में सम्मानित।

30 मार्च तक होंगे लाड़ली बहना योजना के सम्मेलन

भोपाल। राज्य शासन द्वारा विभिन्न योजनाओं एवं कार्यक्रमों के प्रभावी क्रियान्वयन के लिए महिलाओं के सशक्तिकरण के उद्देश्य से परिणाममूलक कार्य किये जा रहे हैं। इसी के तहत 22 से 30 मार्च तक एक विशेष अभियान संचालित किया जा रहा है। स्थानीय स्तर पर लिथि निर्धारित कर अभियान प्रत्येक ग्राम पंचायतों एवं शहरी वार्डों में प्रमुख गतिविधियों, कार्यक्रम आयोजित किए जाएंगे। जिन स्थलों पर लाड़ली बहना योजना के आवेदन भरवाने के लिए कैप का आयोजन किया जा रहा हो, उन स्थानों पर दोनों आयोजन एक ही समुचित स्थल पर आयोजित किया जाए। इन सम्मेलनों के प्रबंधन के लिए यथास्थिति ग्राम सचिव, रोजगार सहायक, आंगनबाड़ी कार्यकर्ता,आंगनवाड़ी सहायिका आदि में से किसी को नोडल अधिकारी बनाया जाएगा और इन कार्यक्रमों में महिलाओं को आमंत्रित किया जाएगा। इस संबंध में प्रमुख सचिव महिला एवं बाल विकास विभाग दीपाली रस्तोगी ने कलेक्टर, सीईओ जिला पचायत एवं महिला बाल विकास विभाग को निर्देश जारी किये गये है।

सांध्य प्रकाश संवाददाता ● भोपाल

योग धर्म साधना केंद्र के तत्वाधान एवं राजेश श्रीवास्तव योग प्रशिक्षक के सानिध्य में योग साधकों का सपरिवार होली मिलन समारोह एवं सांस्कृतिक कार्यक्रम फाग उत्सव आयोजित किया गया। इस कार्यक्रम में योग साधकों एवं उनके परिवार ने बड़ चढ़कर हिस्सा लिया। कार्यक्रम का प्रारंभ राजेश श्रीवास्तव एवं विशिष्ट अतिथियों द्वारा दीप प्रज्वलित कर किया गया तत्पश्चात योग साधकों ने फाग गीत कविताएं भजन और नृत्य से समां बांधा तत्पश्चात खेलों का आयोजन किया गया जिसमें सब ने बड़ चढ़कर हिस्सा लिया। इस कार्यक्रम में राजेश श्रीवास्तव ने अपने उद्बोधन में बताया कि की प्राचीन काल में होली को

होलका के नाम से जाना जाता था इस दिन आर्य नवरात्रि यज्ञ करते थे होलिका दहन के पश्चात रंग मनाने की परंपरा भगवान कृष्ण की काल से प्रारंभ हुई तभी से इसका नाम था फगवाह हो गया क्योंकि यह फागुन माह में मनाई जाती है उन्होंने बताया कि सभी को इस दिन यह शपथ लेनी चाहिए कि हम प्रतिदिन स्वस्थ निरोग और उत्साहित रहने के लिए अपनी दिनचर्या में योग साधना को अपनाएंगे इस अवसर पर सभी योग साधकों के परिवार ने प्रतिदिन योग करने का की शपथ ली तत्पश्चात सामूहिक वन भोज का आनंद लिया इस अवसर पर अलका शर्मा संगीता पल तानी मंजू लता शर्मा दीपा सक्सेना कीर्ति लाडकू महेश श्रीवास्तव मनन सक्सेना देव कुशवाह देव त्रिपाठी पिंकी कुशवाह निधि त्रिपाठी एवं अनेक गणमान्य नागरिक उपस्थित रहे।

बैंगलोर सम्मेलन में शामिल हुए एम्स के कार्यपालक निदेशक



सांध्य प्रकाश संवाददाता ● भोपाल

एम्स के कार्यपालक निदेशक, प्रो. डॉ. अजय सिंह ने हाल ही में 18 मार्च को बैंगलोर में ह्यूमन पेशेंट सिमुलेशन नेटवर्क सम्मेलन में एलीट गेस्ट ऑफ ऑनर के रूप में भाग लिया। उन्होंने वासा बैंगलोर में विश्व स्तरीय सिमुलेशन केंद्र का दौरा किया। शिक्षण, प्रशिक्षण और शोध के लिए यह समय की मांग है। उन्होंने सिमुलेशन: पेशेंट सेफ्टी, मेडिकल एरर्स पर बात की। इस

अवसर पर एम्स, गुवाहाटी के कार्यपालक निदेशक और सीईओ डॉ. अशोक पुराणिक, गीतम विश्वविद्यालय के प्रो वीसी मेडिकल साईंसेज डॉ. गीतांजलि बैटमैनबेन, एम्स, मद्रुरै के कार्यपालक निदेशक और सीईओ डॉ. एम. हनुमथ राव, एम्स, ऋषिकेश के कार्यपालक निदेशक और सीईओ डॉ. मीनू सिंह, निदेशक बंगलौर मेडिकल कॉलेज डॉ. रवि के., एआईआर कमांडर सचिन शौचे और डॉ. एस. के. मिश्रा भी उपस्थित थे।

हिंदू नववर्ष और चैत्र नवरात्रि पर दीपों से जगमगाया नरेला

भोपाल। नवसंवत्सर 2080 यानी हिंदू नव वर्ष और चैत्र नवरात्रि का स्वागत नरेला विधानसभा में 51 हजार दीप प्रज्वलित कर किया गया। चिकित्सा शिक्षा मंत्री विश्वास कैलाश सारंग के मुख्य आतिथ्य में नरेला के प्रभात चौराहे पर विशाल समारोह का आयोजन किया गया। समारोह के लिये प्रमुख चौराहे पर आकर्षक विद्युत सज्जा की गई थी। मंत्री सारंग ने 2080 दीपों से भारत माता एवं प्रभु श्रीराम की महाआरती की। भव्य आतिशबाजी के साथ शानदार नजारा भी देखने को मिला। कार्यक्रम में भोपाल महापौर मालती राय सहित अन्य जन-प्रतिनिधि उपस्थित थे। मंत्री सारंग ने सभी को नववर्ष एवं चैत्र नवरात्रि की शुभकामनाएं देते हुए कहा कि इस हिंदू नववर्ष पर सभी मिल कर यह संकल्प लें कि देश के प्रति अपने कर्तव्यों का निर्वहन करते हुए भारत को विश्व के मानचित्र पर सर्वोच्च राष्ट्र के रूप में स्थापित करेंगे। उन्होंने कहा कि हिंदू धर्म ही धर्म की जय, अधर्म के नाश, प्राणियों में सद्भावना और विश्व के कल्याण की मंगल कामना करता है। विश्वगुरु के रूप में भारत अपने हिंदू दर्शन के माध्यम से विश्व के लिये कल्याण का मार्ग प्रशस्त कर सकता है। मंत्री सारंग के मुख्य आतिथ्य में प्रभात चौराहे पर माँ भारती और प्रभु श्रीराम की महाआरती की गई।

सेवानिवृत्त अधिकारी लाइसेंसी को दे रहा नोटिस भेजने की धमकी

नापतौल विभाग का मामला

सांध्य प्रकाश संवाददाता ● भोपाल

मध्य प्रदेश नापतौल विभाग में एक कर्मचारी के फोन से सेवानिवृत्त अधिकारी के लाइसेंसी को नोटिस भेजने की धमकी देने मामले सामने आया है। इसका आडियो वायरल हो रहा है। इस मामले में विभाग के अधिकारी से जांच कर दोषियों पर कार्रवाई करने की बात कह रहे हैं। वहीं, कर्मचारी संगठन का आरोप है कि नापतौल विभाग के कर्मचारी से सेवानिवृत्त अधिकारी साठगांठ कर लाइसेंसियों को डरा धमका रहे है। 15 दिन में कार्रवाई नहीं होने पर धरना प्रदर्शन की चेतावनी दी है।

विभाग से नापतौल कांटों के सुधारक एवं तौल यंत्रों के विक्रेताओं को मॉडल एफ़अवल के जारी करना और अभियोजन के निराकरण का कार्य किया जाता है। इसका काम अनुज्ञप्ति एवं अभियोजन शाखा से होता है। इसका प्रभार सहायक ग्रेड 3 विनोद ठाकुर के पास है। अप्रैल 2022 में उप नियंत्रक के पद से सेवानिवृत्त आरके द्विवेदी ने विनोद ठाकुर के फोन से 1 मार्च 2023 को एक लाइसेंस धारी को फोन किया। जिसमें द्विवेदी लाइसेंस धारी को नापतौल मुख्यालय से बात करने और मॉडल एफ़वल नहीं लेने पर धमकी भरे अंदाज में लेटर जारी करने की बात कह रहे हैं। इसकी

विभाग के वरिष्ठ अधिकारियों को शिकायत की गई है। सवाल यह है कि आरके द्विवेदी ने विनोद ठाकुर का फ़ोन क्यों इस्तेमाल किया? द्विवेदी के पास नापतौल विभाग में जमा दस्तावेज कैसे पहुंचे?

मिलीभगत से हो रहा भ्रष्टाचार: नापतौल विभाग के कर्मचारी और तृतीय वर्ग कर्मचारी संघ के अध्यक्ष उमाशंकर तिवारी ने कहा कि यहां मिलीभगत से भ्रष्टाचार किया जा रहा है। नापतौल विभाग के नाम पर सेवानिवृत्त अधिकारी नोटिस देने की धमकी दे रहा है। इस तरह की गतिविधियों से विभाग की छवि खराब हो रही है। जिससे दूसरे कर्मचारी अपने आप को अपमानित महसूस कर रहे हैं। यदि इस मामले में 15 दिन में दोषियों पर कार्रवाई नहीं होती है तो मुख्यालय पर धरना प्रदर्शन किया जाएगा।

दोषियों के खिलाफ करेंगे कार्रवाई: नापतौल विभाग के नियंत्रक कैलाश बुंदेला ने कहा कि हमारे संज्ञान में मामला आया है। इस मामले की जांच कराएंगे। दोषियों के खिलाफ सख्त कार्रवाई की जाएगी।

किससे बात की मुझे जानकारी नहीं: सहायक ग्रेड 3 कर्मचारी विनोद ठाकुर ने कहा कि मैं आरके द्विवेदी से मिलने गया था। उनके पास कंसर्टेंसी चलाने वाले कुछ लोग आए थे। उनके कागज के आधार पर उन्होंने मेरे फोन से किसी से बात की। मैंने उनको कोई दस्तावेज उपलब्ध नहीं कराए।



नरेन्द्र मोदी
प्रधानमंत्री



शिवराज सिंह चौहान
मुख्यमंत्री, मध्यप्रदेश

**3 साल बढ़े हैं
सबसे आगे खड़े हैं**
देख रहा है सारा देश-सबसे आगे मध्यप्रदेश

उपलब्धियां तीन वर्ष की



लाड़ली बहना योजना

23 से 60 वर्ष की महिलाओं को
प्रतिमाह ₹ 1,000 की आर्थिक सुरक्षा



बढ़ती विकास दर

16.43% की औसतन आर्थिक विकास
दर के साथ समृद्ध राज्यों में शामिल



मुख्यमंत्री कौशल अप्रेंटिसशिप योजना

1 लाख युवाओं को प्रशिक्षण के साथ
₹ 1 लाख तक का स्टाइपेंड



सशक्त अन्नदाता

मध्यप्रदेश गेहूँ निर्यात में नंबर 1, कृषि
विकास दर 2022 में 18.89%



लाड़ली लक्ष्मी योजना 2.0

44.50 लाख से अधिक लाड़ली बेटियाँ
हुई लाभान्वित



सुराज कॉलोनियां

भू-माफियाओं से मुक्त कराई गई 23 हजार
एकड़ भूमि पर बनेंगे गरीबों के लिए आवास



मुख्यमंत्री इंटरनीशिप योजना

4,600 से अधिक युवाओं को दी गई
पेड इंटरनीशिप



सीएम राइज़ स्कूल

₹ 6,300 करोड़ से बन रहे 9,000
आधुनिक सुविधाओं से परिपूर्ण विद्यालय



उद्योग-व्यापार की उन्नति

ग्लोबल इन्वेस्टर्स समिट से
₹ 15,42,514 करोड़ के निवेश प्रस्ताव,
औसत प्रति व्यक्ति आय 2003 में ₹ 11,718
से बढ़कर अब ₹ 1,40,583 हुई



सांस्कृतिक गौरव की पुनर्स्थापना

उज्जैन में श्री महाकाल महालोक का
लोकार्पण, ₹ 2200 करोड़ की लागत से
ओंकारेश्वर में 'एकात्म धाम' की स्थापना,
ओरछा में राम राजा लोक, चित्रकूट में
दिव्य वनवासी रामलोक और सलकनपुर
में श्री-देवी महालोक मंदिर प्रस्तावित

स म्पा द की य

मौत की सजा का तरीका ..

सजा-ए-मौत यानि फांसी पर लटकाकर मौत देना । भारत में ये दोनों शब्द एक-दूसरे के पर्यायवाची हो गए हैं । जिस भी शख्स को मौत की सजा दी जाती है, उसे फांसी के फंदे पर लटकाया जाता है। सुप्रीम कोर्ट इसे दर्दनाक तरीका मानता है और इसे बदलना चाहता है । कोर्ट ने मंगलवार को सरकार से पूछा कि क्या फांसी के बजाय मौत की सजा देने का कोई दूसरा तरीका हो सकता है, जो लटकाने वाले तरीके से कम दर्दनाक हो?

कोर्ट ने अटॉर्नी जनरल आर वेंकटरमन को एक एक्सपर्ट कमेटी बनाकर इस बारे में अध्ययन और जानकारी इकट्ठा करने के लिए कहा है । देखा जाए तो सुप्रीम कोर्ट ने इस सवाल पर चर्चा कराने को कहकर ऐसी बहस शुरू कर दी, जिसकी सभ्य समाज में हमेशा जरूरत रहती है । वैसे, यह एक जटिल मसला इस तरह से भी है कि मौत की सजा का तरीका तय करना न्यायापालिका की नहीं विधायिका की जवाबदेही मानी जाती है । शायद, इसीलिए शीर्ष अदालत ने भी साफ किया कि वह इस मामले में कोई आदेश नहीं जारी करने जा रही कि मौत की सजा का कौन सा तरीका तय किया जाए । लेकिन यह सवाल उसके सामने आ गया है, इसलिए यह देखना जरूरी है कि मौत की सजा देने का मौजूदा तरीका कानून और संविधान की कसौटियों पर खरा उतरता है या नहीं ।

गले से लटकाकर फांसी देने के मौजूदा तरीके को सुप्रीम कोर्ट ने पिछली बार 1983 में सही बताया था, लेकिन तब से विज्ञान और तकनीक के क्षेत्र में जितनी प्रगति हो चुकी है, उसके महेनजर इस सवाल पर फिर से विचार करना बनता है । दुनिया के अन्य देशों की स्थिति पर नजर डालें तो उधर से भी इस जरूरत की पुष्टि होती है । बल्कि, बहस तो इस बात पर भी है कि मौत की सजा होनी ही क्यों चाहिए? दुनिया के ज्यादातर देश इससे तौबा कर चुके हैं । तर्क यह है कि सजा का उद्देश्य अपराधी को तकलीफ देना नहीं, सुधार का मौका उपलब्ध कराना होना चाहिए । अगर किसी अपराधी में सुधार की उम्मीद नहीं दिख रही हो और उसके समाज में रहने से अन्य लोगों को खतरा हो तो उसे उसकी जिंदगी के अंतिम पल तक कैद में रखा जा सकता है । यानि उम्र कैद की सजा दी जा सकती है ।

बहरहाल, हर देश और समाज अपने हिसाब से तय करता है कि मौत की सजा रखी जाए या नहीं । अपने देश में भी यह बहुत ही कम मामलों में ही दी जाती रही है । यह बात और है कि वर्तमान में कुछ मामलों में सरकार को तरफ से फांसी की सजा तय कर दी है । जबकि दुनिया भर में यह बहस चल निकली है कि जिन मामलों में भी सजा दी जाए, उनमें इस तरह से दी जाए कि मानवीय गरिमा का किसी भी रूप में उल्लंघन न हो । सुप्रीम कोर्ट की

ताजा पहल ने हमारे न्यायतंत्र में निहित इस कसौटी की अनिवार्यता को एक बार फिर रेखांकित किया है । इसका नतीजा चाहे जो भी हो, तमाम पहलुओं पर अध्ययन के बाद फांसी की मौजूदा प्रक्रिया को सबसे कम तकलीफदेह माना जाए या फिर किसी अन्य उपाय को- मृत्यु की गरिमा के सिद्धांत की पुष्टि होनी तय है ।

यदि किसी अन्य उपाय को बेहतर पाया जाता है तो मौजूदा तरीका असंवैधानिक घोषित हो जाएगा। उसके बाद विधायिका नए तरीके की पुष्टि कर सकती है । आज के दौर में जब अपने देश में, कई कारणों से, अपराधियों का सीधे एनकाउंटर कर देने का विमर्श जोर पकड़ता दिख रहा है, विशेषकर नाबालिग बच्चियों से दुष्कृत्य के मामलों में फांसी की सजा का कानून कई राश्यों द्वारा बना दिया गया है, ऐसे में उम्मीद की जानी चाहिए कि शीर्ष अदालत की यह पहल हमें ईसाफ की कसौटियों को लेकर ज्यादा जागरूक बनाएगी । मौत का और क्या तरीका हो सकता है? और, क्या मौत की सजा देना आवश्यक है? अब बहस का मुद्दा है और इसके परिणामों की प्रतीक्षा रहेगी ।

कौशल किशोर चतुर्वेदी

मुख्यमंत्री शिवराज सिंह चौहान आज यानि 23 मार्च 2023 को चौथी पारी के तीन साल पूरे कर रहे हैं । अब उनका चौथी पारी का चौथा साल शुरू होगा । मध्यप्रदेश में यह चुनावी साल है । ऐसे में मुख्यमंत्री के रूप में शिवराज सरकार की उपलब्धियों और जनसेवक के बतौर की गई जनसेवा की अहम भूमिका है। चौथी पारी के तीसरे साल में शिवराज का महत्वपूर्ण फैसला लाड़ली बहना योजना को लागू करना रहा है । यह योजना मध्यप्रदेश की गरीब परिवारों की महिलाओं के लिए उम्मीद की किरण बन गई है । केवाईसी कराने के लिए हर शहर और कस्बे में महिलाओं की भीड़ यह साबित करने के लिए काफी है कि योजना का प्रभाव किस हद तक है ।

भले ही भैया शिवराज कह रहे हों कि गांव-गांव में शिविर लगाकर अधिकारी हर बहन योजना को लागू करवाएं। पर बहनों का योजना को लेकर उत्साह चरम पर है और वह जरूरी औपचारिकता की पूर्ति को सबसे ज्यादा प्राथमिकता दे रही हैं । वहीं अब यह योजना शहरों और कस्बों में जनचर्चा का रूप भी ले चुकी है । निश्चित तौर पर शिवराज की चौथी पारी के तीसरे साल में उपजी यह योजना इस पारी के चौथे साल में कमाल दिखाने को तैयार है । यह माना जा सकता है चुनावी साल में बहनें भाई के माथे पर विजय तिलक लगाकर सरकार को आकर्षक और बहुमूल्य रिटर्न गिफ्ट देने की तैयारी में हैं ।

प्रदेश भाजपा अध्यक्ष विष्णु दत्त शर्मा ने शिवराज



सरकार की उपलब्धियों का जिक्र करते हुए कहा है कि 2003 के पहले का मध्यप्रदेश कैसा था, यह सभी को पता है । इसके बाद प्रदेश में भाजपा की सरकार आई और उस सरकार ने एक बीमारू राज्य को विकसित बनाया । लेकिन बीच में फिर 15 महीने के लिए प्रदेश में कांग्रेस की सरकार बनी । उस सरकार ने गरीबों के हक और अधिकार छीन लिए । प्रदेश को वापस दुरावस्था की ओर ले गई । तभी एक घटना घटी और प्रदेश में फिर से मुख्यमंत्री शिवराज सिंह चौहान के नेतृत्व में भाजपा की सरकार बनी । भाजपा की सरकार ने गरीबों के अधिकार लौटाए और प्रदेश को खुशहाली तथा विकास के रास्ते पर लाई । 23 मार्च को भाजपा की प्रदेश सरकार अपने चौथे कार्यकाल के तीन साल पूरे कर रही है और हमारे लिये गर्व की बात है कि इस सरकार ने बीते तीन सालों में बेमिसाल काम किया है । भारतीय जनता पार्टी प्रदेश सरकार की इस वर्षगांठ को पूरे प्रदेश में मनाएगी । भाजपा को शिवराज सरकार ने

बेमौसम बारिश ने गणित बिगाड़ दिया

–राकेश दुबे

भारत में खेती बारिश के भरोसे ही फलती-फूलती है, और उससे जुड़ा चक्र बाज़ार और बाज़ार आम आदमी को प्रभावित करता है । मानसूनी बारिश का इंतजार किसान शिद्दत से करता है, लेकिन यदि यही बारिश बेमौसमी हो तो आफत का सबब बनती है ।अगले दिन कैसे बीतेंगे,चिंता का सबब है ।

पिछले कुछ दिनों से पश्चिमी विक्षोभ से होने वाली बारिश ने किसानों के माथे पर चिंता की लकीरें ला दी हैं । दरअसल, खेतों में गेहूँ की फसल पक चुकी है । किसान अनाज खलिहानों से निकालकर मंडी ले जाने की तैयारी में है । इसी तरह सरसों की फसल भी पक चुकी है । पिछले दिनों से उत्तर भारत के कई राज्यों में हुई बेमौसमी बरसात से गेहूँ-सरसों की फसल को काफी नुकसान हुआ । जहां सरसों में बीज तैयार हो चुका था, ओलावृष्टि से वो बिखरा है । दूसरी ओर जो सरसों मंडियों तक पहुंची थी, वह बारिश से भीग गयी । दरअसल, पिछले कुछ वर्षों में ग्लोबल वार्मिंग से जो तापमान वृद्धि हुई है, उससे मौसम के मिजाज में तीव्र परिवर्तन आया है ।

इन दिनों हमारी खाद्य श्रृंखला पर संकट के बादल मंडरा रहे हैं । बारिश की आवृत्ति, उसके

समय और गुणवत्ता में बदलाव आया है । बारिश तेज होती है और कम समय के लिये होती है । पिछले दिनों अचानक तापमान में समय से पहले हुई वृद्धि को गेहूँ की फसल के लिये नुकसानदायक माना जा रहा था । पिछले साल भी ऐसा ही हुआ था कि समय से पहले तापमान वृद्धि से भरी-पूरी फसल के बावजूद गेहूँ का दाना छोटा रह गया था ।जिससे उत्पादकता में कमी आई और किसान को नुकसान उठाना पड़ा । ऐसे में जब बारिश हुई तो कयास लगाये जा रहे थे कि तापमान में कमी आना गेहूँ की फसल के लिये लाभदायक रहेगा, लेकिन तेज बारिश ने किसानों के अरमान पर पानी फेर दिया है । किसान व विपक्ष क्व नेता मांग कर रहे हैं कि फसलों को हुए नुकसान का आकलन करके तुरंत किसानों को राहत राशि दी जाये ।निस्संदेह, यह वक्त की जरूरत भी है ।

वैसे पिछले दिनों देश के विभिन्न भागों में किसान आलू-प्याज की भरपूर फसल होने के बावजूद कीमतों में आयी गिरावट का त्रास श्ले ल रहे थे ।कहीं सड़कों पर आलू बिखरने व आलू



की फसल पर ट्रेक्टर चलाने की खबरें आ रही थीं तो नासिक में प्याज उत्पादकों के आंदोलन की सुगबुगाहट थी। वहीं किसान संगठन भी अपनी पिछली मांगों पर केंद्र का सकारात्मक प्रतिसाद न मिलने के बाद दिल्ली में फिर एकजुट हुए हैं । बहरहाल, बारिश के चलते फसलों को होने वाले नुकसान ने किसानों की मुसीबतें और बढ़ा दी हैं ।

मौसम विज्ञानी पश्चिमी विक्षोभ के चलते कुछ और दिन बारिश की भविष्यवाणी कर रहे हैं । ऐसे में जहाँ किसानों को फौरी राहत दिये जाने की जरूरत है, वहीं केंद्र व राज्य सरकारों को फसलों हेतु नये शोध-अनुसंधान को बढ़ावा देने की जरूरत है, जो ग्लोबल वार्मिंग के प्रभावों से होने वाले नुकसान को रोकने में किसानों की मदद करें ।

सरयूसुत मिश्र

भारत की संसद राहुल गांधी द्वारा माफी नहीं मांगने के कारण नहीं चल पा रही है. राहुल गांधी माफी नहीं मांगने पर अड़े हैं तो सत्ताधारी पक्ष माफी के लिए अमादा है. माफी-माफी के इस खेल में सदन नहीं चल रहा है. इससे किसी को कोई फर्क नहीं पड़ रहा है कि सदन न चलने से जन-धन की कितनी बर्बादी हो रही है. .!

लंदन में राहुल गांधी ने भारत के लोकतंत्र को लेकर जो भी बात कही थी उसका जो भी लोकतांत्रिक असर होना था वह तो हो ही चुका है. माफी मांगने से तो माफी मांगने वाले का सम्मान बढ़ता है. राहुल गांधी जब स्वयं अपना सम्मान बढ़ाने के लिए र्चित नहीं हैं तो फिर विरोधियों को उनके सम्मान के लिए इतना र्चित होने की क्या आवश्यकता है? अगर राहुल गांधी माफी मांग भी लेंगे तो उससे देश पर क्या प्रभाव पड़ेगा? लोगों के जीवन में उस माफी का क्या असर होगा?

राजनीति में माफी कोई नई बात नहीं है. कई बार तो राजनीतिक दल के नेता अपनी गलतियों के लिए सार्वजनिक रूप से जनता से माफी मांगते हैं. कांग्रेस के दिग्गज नेताओं ने भी माफी मांगी है. आजकल राजनीतिक बयानबाजी और आरोप-प्रत्यारोप का स्तर इतना गिरता जा रहा है कि अब तो अदालतों में भी माफी मांगने की परंपरा सी चल पड़ी है. हर राज्य में राजनीतिक नेताओं के बीच मानहानि के मुकदमे चल रहे हैं. कई मुकदमों में तो माफी मांग कर मामले को रफा-दफा किया गया है लेकिन कई मामले अभी भी चल रहे हैं.

माफी की मांग और माफी की जरूरत को देखते हुए यह विषय जनमानस में पनप रहा है कि हमारे समाज के आदर्श नेता ऐसी बातें क्यों कहते हैं जिससे कि माफी मांगने की जरूरत पड़े? कांग्रेस तो राहुल की माफी मांगने की बात को भी सावरकर से जोड़ दिया है. कांग्रेस ने ही ऐसा परसेप्शन बनाया है कि सावरकर ने अंग्रेजों से माफी मांगी थी. इस पर कई बार तथ्यात्मक बातें आ चुकी हैं लेकिन कांग्रेस इस तरह के अतीत के पन्नों को उलट कर न मालूम क्या साबित करना चाहती है?

इतिहास में किसी ने माफी मांगी थी या नहीं मांगी थी, इसका आज के भारत पर क्या असर है? किसी भी वर्तमान नेता के परिवार या उसके पूर्वजों के कृत्यों से वर्तमान पीढ़ी को कलंकित या दोषी बताने का प्रयास क्या जायज कहा जाएगा? इतिहास में तो न मालूम कितनी घटनाएं हैं जिनमें राजा-महाराजाओं, स्थापित राजनीतिक परिवारों में ऐसे कृत्य किए गए हैं जिसके लिए जन धारणाएं आज भी बनी हुई हैं.

चाहे संसद हो या राज्यों की विधानसभा हो, कमोबेश हर दिन चर्चा में ऐसे वाक्य या शब्द निकल जाते हैं जिस पर नेता माफी मांग कर या खेद व्यक्त कर आगे बढ़ जाते हैं. संवाद के पवित्र मंच पर शब्दों और अपनी भाषा पर पकड़ एक बहुत बड़ी ताकत होती है लेकिन हर राजनेता को इन पर पकड़ हो ऐसा संभव नहीं होता. कई बार ऐसी परिस्थितियां बनती हैं और तत्काल खेद व्यक्त कर मामला निपटा दिया जाता है.

राहुल गांधी के माफी मांगने का जो मामला है वह इसलिए ज्यादा महत्वपूर्ण कहा जा सकता है क्योंकि सत्ताधारी पक्ष ऐसा मान रहा है कि उन्होंने विदेश में जाकर भारतीय लोकतंत्र का अपमान किया है. राजनीति में विकास और अर्थव्यवस्था के मुद्दे कम ही चर्चा में आ पाते हैं. अधिकांश मामले ऐसे ही मान-अपमान के चलते रहते हैं. उन पर ही लोकतंत्र की सारी ऊर्जा लगाई जाती है.

राहुल गांधी ने क्या कहा, उससे जो भी परिस्थितियां देश में बनी, उसको देशवासियों ने महसूस किया. ऐसे राजनीतिक मुद्दों के कि जरूरत है कि माफी मांगने की बात नेता के बारे में एक धारणा विकसित होती है. राहुल गांधी के मामले में लंदन में दिए गए बयानों के पक्ष में जो धारणा बनी है वह धारणा बन चुकी है. लेकिन माफी के नाम पर देश के सामने को चलने नहीं देना देश के लिए ज्यादा महत्वपूर्ण लगता है.

भारतीय संस्कृति में तो क्षमा व्यक्ति का आभूषण होता है. हमारे धर्म में माफी मांगने को मनुष्य का सबसे बड़ा गुण माना गया है. क्षमा वही मांग सकता है जिसमें अहंकार नहीं होगा. जब तक अहंकार प्रभावी रहेगा तब तक कोई भी माफी नहीं मांग सकता है. राहुल गांधी कोई नए राजनेता नहीं हैं. कई दशकों से संसद में प्रतिनिधित्व कर रहे हैं. माफी मांगना या नहीं मांगना उनका निजी मामला है लेकिन माफी मांगना कभी भी ईसान को ऊँचाई ही प्रदान करता है.

भारतीय राजनीति आज अहंकार का शिकार होती दिखाई पड़ रही है. एक छोटा सा भी नेता अपने अहंकार में इतना डूबा होता है कि जन सामान्य से बहुत दूर दिखाई पड़ता है. राजनीति में अहंकार का कोई स्थान नहीं होना चाहिए. जो नेता अहंकार से दूर होता है वह लोकप्रियता की दृष्टि से जनता में सबसे ऊंचा स्थान पाता है. ऐसा नहीं है कि हमारे सामने उदाहरण नहीं हैं. बहुत सारे जन नेता हैं जिन्हें जनता में सम्मान और गरिमा के साथ देखा जाता है.

भारतीय लोकतंत्र को अब माफी की राजनीति से आगे जाने की जरूरत है. अब भारतीय राजनेताओं को ऐसाआचरण पेश करने की जरूरत है कि माफी मांगने की या माफी की मांग की जरूरत ही न पड़े. भारतीय लोकतंत्र परिपक्वता के मामले में काफी आगे बढ़ गया है. अब देश राजनेताओं से इस परिपक्वता की अपेक्षा करता है. सेवा के इस पवित्र क्षेत्र में माफी और क्षमा प्रेम का अस्त्र माना जाएगा. अहंकार राजनीति में बहुत लंबे समय तक राजनीतिक जीवन को जीवित रखने में सहयोगी नहीं बन सकता है ।

निस्संदेह, लगातार मौसम की बेरुखी से किसान के माथे पर चिंता की लकीरें गहरी होती जा रही हैं । दूसरे, मंडियों में कृषि उत्पादों के वाजिब दाम न मिल पाने से किसान अपनी लागत भी हासिल नहीं कर पा रहा है ।यह संकट किसानों की आने वाली पीढ़ी को खेती से विमुख करने वाला है । बहुत संभव है कि एक सौ चालीस करोड़ की आबादी वाले देश में आने वाले दशकों में खाद्यान्न संकट पैदा हो जाये । जिसके लिये अभी से दूरगामी नीतियां बनाने की जरूरत है ।

चिंता की बात यह भी है कि हालिया बे-मौसमी बारिश व ओलावृष्टि से मध्यप्रदेश हरियाणा, पंजाब, पश्चिमी उत्तर प्रदेश, राजस्थान, छत्तीसगढ़ में गेहूँ,मटर व सरसों आदि फसलों को ठीक कटाई से पहले हुए नुकसान के चलते खाद्य मुद्रास्फीति न बढ़ जाये । इससे केंद्र सरकार और आरबीआई द्वारा मुद्रास्फीति को कम करने के प्रयासों को झटका लग सकता है । साथ ही सरकार द्वारा देश के अस्सी करोड़ लोगों को दिये जा रहे खाद्यान्न सहायता कार्यक्रम पर भी इसका प्रभाव पड़ सकता है ।वहीं सरसों की फसल प्रभावित होने से खाद्यान्न तेलों के आयात का दबाव भी बढ़ सकता है । निस्संदेह, आम आदमी के लिये महंगाई की चुनौती भी बढ़ सकती है ।

भगतसिंह की जमीन पर खालिस्तान का भ्रम ...! राजनीति का आमूषण अहंकार, श्मा इंसानी संस्कार

ब्रह्मदीप अलूने

भगतसिंह ने शहादत से ठीक पहले साथियों को जो पत्र लिखा था,उसमें उन्होंने फांसी पर चढ़ने की खुशी जाहिर करते हुए कहा कि अब हिन्दुस्तानी माताएं अपने बच्चों के भगतसिंह बनने की आरजू किया करेंगी। हालांकि उन्होंने अपने बलिदान को मातृभूमि की सेवा के हज़ारवें भाग से भी कम बताया था। इसका कारण उनके गुरुओं की देशभक्ति, सेवा,त्याग और सिखों का मातृभूमि के प्रति मर मिटने का वह जज्बा था जिसकी इतिहास और कोई मिसाल नहीं हो सकती थी।

जलियावाला बाग़ हत्याकांड से उद्देहित होकर भगत सिंह लाहौर से अमृतसर पहुंचे और रक्त से भीगी मिट्टी को एक बोतल में रखकर उन्होंने अंग्रेजों से बदला लेने की कसम ली। भगतसिंह के पास जीवन भर यह मिट्टी रही जो उन्हें फ़िरंगियों से गहरी नफरत का एहसास कराती थी और ब्रितानी साम्राज्य को उखाड़ फेंकने के लिए उद्देहित करती थी। एक बार माता पिता ने भगतसिंह की शादी की बात की तो उन्होंने साफ कहा कि, मैं स्वयं को भारत मां की आजादी के लिए अर्पण कर चुका हूँ। इसलिए कभी मेरे विवाह के बारे में न सोचा जाये। साइमन कमीशन का विरोध करते हुए लाला लाजपत राय की अंग्रेजों ने जब लाठी डंडों से पीटकर हत्या कर दी तो क्रांतिकारियों का खून खौल उठा। चंद्रशेखर आज़ाद,भगतसिंह और साथियों ने इसके ज़िम्मेदार सांडर्स को सबक सिखाने की ठान ली। राजगुरु ने सांडर्स को निशाना बना कर उसके पुलिस कार्यालय के सामने ही ढेर कर दिया।

भगतसिंह,राजगुरु और सुखदेव की फांसी की सजा ने आज़ाद को बहुत दुखी कर दिया था। आज़ाद रात दिन अपने साथियों को जेल से छुड़ाने की योजना बनाते रहते। तमाम विपरीत परिस्थितियों से जूझते हुए भी आज़ाद ने हार नहीं मानी और अंततः भगतसिंह,राजगुरु और सुखदेव को जेल से भगा लेने की योजना बना ही ली। लेकिन भगतसिंह,राजगुरु और सुखदेव भागने के बजाय फांसी पर चढ़कर देश के युवाओं को क्रांति और देशभक्ति का सन्देश देना चाहते थे। उन्होंने आज़ाद की योजना पर खामोशी ओढ़ ली। भगतसिंह ने बचाव की लिए कोई वक़ील भी नहीं रखा और अपने मुकदमे की पैरवी खुद की। वे जज के सामने स्वतंत्रता और साम्राज्यवाद पर खुलकर अपनी बात रखते थे जिससे देश के युवा ज़्यादा से ज़्यादा स्वतंत्रता आंदोलन का हिस्सा बने। जेल में बंद एक स्वतंत्रता सेनानी ने इस बजबोरे में भगतसिंह से पूछा कि,आप और आपके साथियों ने लाहौर षड्यंत्र केस में अपना बचाव क्यों नहीं किया। इस पर भगत सिंह का जवाब था कि,इन्कलाबियों को मरना ही होता है,क्योंकि

उनके मरने से ही उनका अभियान मजबूत होता है,अदालत में अपील से नहीं।

भगत सिंह की रिहाई की मांग को लेकर देशभर में प्रदर्शन हुए,यहां तक की इंग्लैंड की संसद के निचले सदन के कुछ सदस्यों ने भी फांसी की सजा का विरोध किया। वास्तव में भगतसिंह और साथियों को फांसी पर चढ़ाये जाने के पीछे अंग्रेजों की क्रांतिकारियों के प्रति नफरत हावी थी। जबकि भगत सिंह,राजगुरु और सुखदेव फांसी पर चढ़ कर देश में आज़ादी के संदेश को और दृढ़ करना चाहते थे। इसलिए उन्होंने अपनी सजा को स्वीकार किया,माफी नहीं मांगी,जेल से भागने की आज़ाद की योजना स्वीकार नहीं की और ब्रिटिश साम्राज्य का अदालत में लगातार खुला विरोध किया। देश में जनजागृति की मिसाल कायम करते हुई इन महान वीरों ने फांसी के तख्ते को चूमा और हंसते हंसते अपने प्राणों को



भारत माता के चरणों में न्यौछावर कर दिया।

भगतसिंह का पूरा परिवार ही देश भक्त था,जिस दिन भगत का जन्म हुआ,उन्के चाचा जेल से रिहा हुए थे। परिवार ने इसीलिए उनका नाम भागां अर्थात् अच्छे भाग्य वाला रखा था। जब भगतसिंह को फांसी की सजा सुनाई गई तो इस महान देश भक्त की माता ने गर्व से अभिभूत अपने बेटे से एक वचन लिया। दरअसल भगत सिंह ने अपनी माँ को वचन दिया था कि वो फांसी के तख्ते से इंकलाब ज़िंदाबाद का नारा लगाएंगे। मां को दिए वचन को पूरा करते हुए इस वीर ने फांसी के फंदे को चूमा,इंकलाब ज़िंदाबाद का नारा लगाया और हंसते हंसते मौत को गले लगा लिया। देश के लिए मर मिटने का जज्बा भगतसिंह में कूट कूट कर भरा था,एक बार माता पिता ने भगतसिंह से शादी कर घर बसाने की ज़िद कि तो उन्होंने साफ कहा की मैं स्वयं को भारत मां की आज़ादी के लिए अर्पण कर चुका हूँ। इसलिए कभी मेरे विवाह के बारे में न सोचा जाये।

फांसी देने के बाद भी अंग्रेज बूरी तरह से डरे हुए थे क्योंकि भीड़ बड़ी संख्या में जेल के बाहर जुट चुकी थी। अंग्रेज अधिकारियों का विचार था कि इन सबका अंतिम

श्रीमहाकाल लोक द्वितीय चरण के निर्माण कार्य समय-सीमा में पूर्ण हों: चौहान

भोपाल। मुख्यमंत्री श्री शिवराज सिंह चौहान ने ने गुरुवार को उज्जैन में श्रीमहाकाल लोक स्थित कंट्रोल रूम में श्रीमहाकाल लोक के द्वितीय चरण के निर्माण कार्यों की समीक्षा की। उन्होंने निर्देश दिये कि निर्माण कार्यों की गति और गुणवत्ता का ध्यान रखा जाये। जिन कार्यों की समय-सीमा जून एवं जुलाई में पूर्ण करने की है, उसी के अनुरूप निर्माण कार्यों को पूर्ण किया जाये। मुख्यमंत्री ने कहा कि श्रीमहाकाल लोक के आसपास का विकास एवं श्रद्धालुओं के लिये सुविधाओं का विकास सिंहस्थ-2028 को ध्यान में रखते हुए किया जाये।

कलेक्टर कुमार पुरुषोत्तम ने प्रेजेंटेशन से द्वितीय चरण के विभिन्न निर्माण कार्यों की जानकारी दी। बताया गया कि शिखर दर्शन, आपातकालीन द्वार, कोटि तीर्थ का जीर्णोद्धार एवं फसाड का कार्य गति के साथ पूरा किया जा रहा है। द्वितीय चरण में महाराजवाड़ा परिसर का उन्नयन तथा हैरिटेज धर्मशाला के पुनरुपयोग का कार्य, महाराजवाड़ा बेसमेंट पार्किंग निर्माण, नीलकंठवन मार्ग का विकास और नीलकंठवन का विकास कार्य भी जारी है। उक्त सभी निर्माण कार्य जून माह तक पूर्ण हो जायेंगे। साथ ही शिखर दर्शन, आपातकालीन प्रवेश तथा निर्गम मार्ग, लेजर एवं वाटर स्क्रीन-शो, श्रीमहाकालेश्वर मन्दिर परिसर का फसाड, आन्तरिक परिसर का विकास, नन्दी हॉल का



सौंदर्यीकरण, महाकालेश्वर मन्दिर परिसर में महाराजवाड़ा परिसर का सम्मिलन कार्य, दान द्वारा धर्मशाला एवं अन्नक्षेत्र का निर्माण भी द्वितीय चरण में किया जा रहा है। द्वितीय चरण के कुछ कार्य जुलाई माह तक पूर्ण होंगे। कलेक्टर ने दानदाताओं के सहयोग से निर्मित किये जा रहे अन्नक्षेत्र के बारे में जानकारी दी। उन्होंने बताया कि अन्नक्षेत्र में 2 हजार व्यक्ति एक साथ बैठ कर भोजन कर सकेंगे। एक दिन में 90 हजार से एक लाख लोगों को भोजन प्रसादी प्रदान की जा सकेगी। अन्नक्षेत्र में विशाल एवं आधुनिक रसोई का निर्माण किया जा रहा है। साथ ही रसोई में

सेवा करने के इच्छुक लोगों के लिये पथक से व्यवस्था की जा रही है।

कलेक्टर ने श्रीमहाकालेश्वर मन्दिर प्रबंध समिति के आय-व्यय की जानकारी भी दी। बताया गया कि वर्ष 2020-21 में मन्दिर में कुल 22 करोड़ रुपये की आय हुई थी, जबकि वर्ष 2021-22 में 46 करोड़ 51 लाख रुपये की आय हुई है। वर्तमान में जब से श्रीमहाकाल लोक का लोकार्पण हुआ है, तब से लेकर अब तक प्रतिमाह 7 करोड़ 74 लाख रुपये की आय हो रही है। उन्होंने बताया कि महाकाल लोक स्थित दुकानों से भी 65 करोड़ रुपये की आय

होने का अनुमान है। श्रीमहाकाल लोक में आने वाले श्रद्धालुओं और सिंहस्थ-2028 के मदनजर ट्रैफिक प्लान पर भी काम हो रहा है। साथ ही 16 हेक्टेयर जमीन पर भक्त निवास निर्माण की भी योजना है, जहाँ 2250 कमरे, 2 हजार कार और 100 बसों की पार्किंग हो सकेगी।

सांसद अनिल फिरोजिया, विधायक बहादुरसिंह चौहान, महापौर मुकेश टटवाल, संभागायुक्त संदीप यादव, आईजी संतोष कुमार सिंह, डीआईजी अनिल कुशवाहा, कलेक्टर कुमार पुरुषोत्तम, पुलिस अधीक्षक सत्येन्द्र कुमार सहित जन-प्रतिनिधि एवं अधिकारी मौजूद थे। मुख्यमंत्री श्री चौहान ने बैठक के बाद श्रीमहाकालेश्वर मन्दिर परिसर पहुँच कर द्वितीय चरण में किये जा रहे कोटि तीर्थ विकास के कार्य का निरीक्षण किया और आवश्यक दिशा-निर्देश दिये। कलेक्टर ने कार्य संबंधी जानकारी से अवगत कराया।

मुख्यमंत्री ने माँ हरसिद्धि के दर्शन किए

मुख्यमंत्री शिवराज सिंह चौहान ने उज्जैन प्रवास के दौरान चैत नवरात्रि की प्रतिपदा पर शक्ति पीठ माँ हरसिद्धि मंदिर पहुँचकर दर्शन किए और पूजन-अर्चन किया। मुख्यमंत्री ने प्रदेशवासियों की सुख-समृद्धि की कामना की।



भगवान झूलेलाल की शोभा यात्रा आज, शामिल होने की अपील

संत हिरदाराम नगर। संत हिरदाराम नगर के सभी हर आयु वर्ग के सुद्धि स्त्री, पुरुष बच्चों से विनम्र आग्रह है कि सिंधियों और समस्त हिंदु समाज के इष्टदेव वरुणावतार भगवान श्री झूलेलाल जी के पावन अवतरण आज 23 मार्च गुरुवार को अपराह्न में वाई 5 स्थित सिंधु समाज भवन से आकर्षक शोभा यात्रा का आयोजन किया गया है। शोभा यात्रा में संत हिरदाराम नगर के तमाम आदरणीय साधु, संत व धार्मिक गुरु आशीर्वाद प्रदान करने के लिए दर्शनार्थ मौजूद रहेंगे। आप भी सपरिवार शोभा यात्रा में शामिल होकर शोभा बढ़ाएं। यात्रा में शामिल होने की अपील प्रकाश मीरचंदानी, ईश्वरदास हिमथानी, रमेशलाल आसवानी, संरक्षक वासुदेव वाधवानी,

अध्यक्ष चंदप्रकाश ईसरानी, महासचिव सुरेश जसवानी, संत नरेश पारदासानी, नरेश चोटयानी, जगदीश आसवानी, मनोहर वीधानी, रामचंद सबनानी - उपाध्यक्ष तथा समस्त पदाधिकारी एवं कार्यकारिणी सदस्य सिंधी सेंट्रल पंचायत संत हिरदाराम नगर भोपाल मध्यदेश प्रमुख हैं।

भाजपा को बूथ स्तर तक मजबूत करना ही मेरी पहली प्राथमिकता: कमलनाथ का छिंदवाड़ा मॉडल फेल

सचिन चौरसिया छिंदवाड़ा। भारतीय जनता पार्टी की प्रदेश महामंत्री, संभाग प्रभारी जबलपुर, प्रदेश प्रभारी युवा मोर्चा, लोकसभा प्रवास योजना की छिंदवाड़ा प्रभारी, राज सभा सांसद कविता पाटीदार ने कहा मुझे खुशी है कि संगठन ने मातृशक्ति के नेतृत्व पर भरोसा किया संगठन ही सर्वोपरि है मैं संगठन के प्रति बहुत आभारी हूँ मुझे पहले भोपाल संभाग की प्रभारी बनाया गया उसके बाद जबलपुर संभाग दिया गया कहीं न कहीं यह मातृ संगठन के प्रति नेतृत्व का भरोसा है। भाजपा को बूथ स्तर तक सशक्त बनाकर भाजपा को मजबूत करना ही पहली प्राथमिकता है उन्होंने युवाओं को लेकर कहा कि भारतीय जनता पार्टी की सरकार ने जिस तरह संगठन में आयु सीमा लाकर युवाओं को आगे बढ़ाया है क्योंकि युवा देश का भविष्य है, मंडल अध्यक्ष, जिला अध्यक्ष सभी युवा हैं वहीं उन्होंने युवाओं के लिए बनाए जाने वाले मुख्यमंत्री जी द्वारा युवाओं से पूछकर बनाए जाने वाले युवा ड्राफ्ट की भी सराहना की। उन्होंने कहा कि हमने प्रदेश में युवा सम्मेलन, निबंध प्रतियोगिता करवाई जिसमें ऐसे विषय जो आज के युवाओं को जानने जरूरी है आपातकाल, अमृत महोत्सव, इन सब विषयों को लेकर हमने युवा सम्मेलन व निबंध प्रतियोगिता करवाई और आगे भी संभाग स्तर पर यूथ सम्मेलन करवाएंगे। संगठन को लेकर उन्होंने कहा कि हम बूथ स्तर तक संगठन को मजबूत कर रहे हैं



मुख्यमंत्री शिवराज सिंह, प्रदेश अध्यक्ष बीडी शर्मा के नेतृत्व में बूथ विस्तारक योजना में त्रिदेव बूथ समिति को डिजिटल किया गया है वहीं बूथ विस्तारक अभियान के तहत पत्रा प्रमुख और पत्रा समिति भी बनाई जाएंगी। छिंदवाड़ा मॉडल के बारे में उन्होंने कहा कि यह कोई मॉडल नहीं है मॉडल तो शिवराज जी ने स्थापित किया है कांग्रेस ने तो कन्यादान योजना में 51 हजार की घोषणा कर दी पर बेटियों के खाते में एक भी रुपए नहीं पहुंचे, वहीं इतनी महत्वपूर्ण संबल योजना बंद कर दी किसानों को झूठे वादे किए, युवाओं को ढेर चलाने लायक समझा छिंदवाड़ा में शिक्षा स्वास्थ्य के नाम पर कोई ध्यान नहीं दिया गया

ऑल इण्डिया मुस्लिम त्यौहार कमेटी का ऐलान, आज से तरावीह और 24 मार्च से रोजे शुरू होंगे

भोपाल। ऑल इण्डिया मुस्लिम त्यौहार कमेटी के अध्यक्ष हजरत पीरज़ादा डॉ. औसाफ़ शाहमीर खुर्रम मियाँ चिरती ने ऐलान करते हुए बताया कि आज देश में रमजान उल मुबारक का चाँद नज़र नहीं आया

है इस लिहाज से इस्लामी कैलेंडर वर्ष 1444 हिजरी का रमजान का पवित्र महीना कल से शुरू होगा। शाम से ही देश भर की अनेक मस्जिदों, खानकाहों, इमामबाड़ों, जमातखानों, मदरसों, दरगाहों में नमाज़ तरावीह, सहरी, तथा कल से रोज़ा इफ़तार के कार्यक्रम भी शुरू होंगे

... उन्होंने बताया कि मंत्रालय के वरिष्ठ अधिकारियों से इस सम्बंध में हुई चर्चा अनुसार रमजान की तैयारियों के सिलसिले में सरकार ने सभी जिला कलेक्टर, कमिशनर, आई.जी एवं अन्य पुलिस अधिकारियों, बिजली विभाग और नगरीय निकायों के अधिकारियों तथा नगर निगम आयुक्तों, जिला पंचायत अधिकारियों को



राष्ट्रीय पर्व रमजान के अवसर पर सभी नागरिकों के लिए बेहतर व्यवस्थाएँ करने तथा सभी धार्मिक, परम्परागत कार्यक्रमों में सुरक्षा व्यवस्था करने के कड़े निर्देश दिये हैं।

देश के सभी जिलों, शहरों में भी ऑल इण्डिया मुस्लिम त्यौहार कमेटी दूरस्थ के जिला इकाइयों के तत्वावधान में रमजान के परम्परागत सभी धार्मिक कार्यक्रम गंगा जमुनी संस्कृति के तहत आपसी समन्वय से सद्भावनापूर्वक सम्पन्न होंगे। मुस्लिम त्यौहारों के कार्यक्रमों की मुख्य आयोजक ऑल इण्डिया मुस्लिम त्यौहार कमेटी दूरस्थ के अध्यक्ष हजरत पीरज़ादा डॉ. खुर्रम मियाँ चिरती ने सभी देशवासियों से रमजान उल मुबारक का पर्व भारत देश की गंगा जमुनी तहजीब के मुताबिक सांझी विरासत को सर्वोपरि रखते हुए आपसी सद्भाव, प्रेम, भाईचारे और अकौदत के साथ मिल जुलकर मनाने की पुरखुलुस अपील की है।

श्रीमती मीना पाटनी का दुःखद निधन



मीना पाटनी का 75 वर्ष की उम्र में निधन हो गया है वे कुछ दिनों से बीमार थीं वे अनेक समाज सेवा संस्थाओं से जुड़ी थीं एवं होमोपैथिक डॉक्टर थीं उनकी अंतिम गुरुवार की सुबह संपन्न हुई उनकी शोक सभा में पूर्व मुख्यमंत्री कमलनाथ, कनुलनाथ जिला भाजपा अध्यक्ष विवेक बंटी साहू एवं अन्य समाज सेवियों ने शोक व्यक्त किया है।



भोपाल। एनसीसी महानिदेशक लेफ्टिनेंट जनरल गुरवीरपाल सिंह, एवीएसएम, वीएसएम आज भोपाल स्थित एमपी ग्लर्स बटालियन में पहुंचे। यहां उनका स्वागत किया गया। उन्होंने एनसीसी कैडेट्स को संबोधित भी किया।

मप्र में 10298 छात्र और 6999 बेरोजगारों ने की आत्महत्या: भूरिया



भोपाल। प्रदेश युवा कांग्रेस अध्यक्ष विक्रान्त भूरिया ने आरोप लगाया है कि मप्र भाजपा सरकार ने सत्ता में आते ही प्रदेश के करोड़ों युवाओं के भविष्य की बोली लगाकर विश्व के सबसे व्यापक और वीधत्स व्यवसायिक परीक्षा मंडल के घोटाले को आकार दिया। प्रदेश में 10298 छात्र और 6999 बेरोजगारों ने की आत्महत्या की है और सरकार युवा नीति बनाने की बात कर रही है।

विक्रान्त आज प्रदेश कांग्रेस कार्यालय में संवाददाताओं को संबोधित कर रहे थे। इस मौके पर प्रवक्ता केके मिश्रा भी मौजूद रहे। भूरिया ने कहा कि व्यापक बाद 13 से अधिक सरकारी नौकरी भर्ती और प्रवेश परीक्षाओं में 75 लाख से अधिक प्रदेश के युवाओं के भविष्य के साथ खिलवाड़

किया गया। पुलिस कांस्टेबल, खाद्य निरीक्षण चयन टेस्ट, सुबेदार उपनिरीक्षक व प्लाटून कमांडर, मिल्क फेडरेशन जैसी अनेक भर्ती परीक्षा में घोटाला किया गया। शर्मनाक तथ्य यह है कि व्यवसायिक परीक्षा मंडल ने न सिर्फ युवाओं के भविष्य को लूटा, अपितु बीते 10 साल में उसने इन बेरोजगार युवाओं से 1046 करोड़ रुपये फीस के रूप में वसूल कर 455 करोड़ रुपये का शुद्ध मनाफा भी कमाया। राज्य सरकार ने विधानसभा में जानकारी देते हुए बताया कि बीते सात वर्षों में उसने 106 विभिन्न प्रतियोगी भर्ती परीक्षाओं में 424 करोड़ 36 लाख रुपये 01 करोड़ 24 लाख आवेदकों से वसूली है। अब हाल ही में 10 वीं और 12 वीं की परीक्षाओं के पेपर लीक की सुर्खियां भाजपाई सत्ता को शर्मसार कर रही है। हाल ही में खेल एवं युवा कल्याण मंत्री श्रीमती यशोधरा राजे सिंधिया ने विधानसभा में इस बात को स्वीकार की प्रदेश के रोजगार कार्यालयों में रजिस्टर्ड 37 लाख 80 हजार 679 शिक्षित एवं 1 लाख 12 हजार 470 अशिक्षित बेरोजगार आवेदक रोजगार की बात जोड़ रहे हैं और 01 अप्रैल 2020 से अब तक अर्थात् बीते तीन वर्षों में मात्र 21 लोगों को शासकीय और अर्द्धशासकीय कार्यालयों में रोजगार उपलब्ध कराया गया है।

हत्या, रिश्तत लेने, भ्रष्टाचार, अवैध वसूली, आय से अधिक सम्पत्ति की शिकायतों में उलझे डीईओ सहित 28 अफसर

भोपाल। राजधानी भोपाल के जिला शिक्षा अधिकारी नितिन सक्सेना, इंदौर के जिला शिक्षा अधिकारी मंगलेश व्यास, ग्वालियर के जिला शिक्षा अधिकारी विकास जोशी सहित प्रदेशभर के 28 पूर्व और वर्तमान जिला शिक्षा अधिकारी तथा जिला परियोजना समन्वयकों पर रिश्तत मांगने, भ्रष्टाचार, वित्तीय अनियमितताओं, अवैध वसूली, आय से अधिक सम्पत्ति होने, हत्या जैसी शिकायतें लोकायुक्त और ईओडब्ल्यू के पास पहुंची है। इन सभी मामलों में शिकायतों की जांच जारी है। विधायक हर्ष विजय गेहलोत के सवाल के लिखित जवाब में स्कूल शिक्षा मंत्री इंद्र सिंह परमार ने यह जानकारी दी है।

मंत्री ने बताया कि पिछले दस वर्षों में विभाग में नियम विरुद्ध मान्यता, नियम विरुद्ध अनुकंपा नियुक्ति, रिश्तत मांगे जाने, भ्रष्टाचार किए जाने, फर्जी जाति प्रमाणपत्र के आधार पर नियुक्ति एवं अनुपातहीन सम्पत्ति जैसी शिकायतें लोकायुक्त और ईओडब्ल्यू तथा न्यायालय में विचाराधीन हैं।

कैसी-कैसी शिकायतें-

इन अफसरों पर रिश्तत मांगने अवैध वसूली के आरोप- श्योपुर हरिओम चतुर्वेदी, इंदौर तत्कालीन डीईओ किशोर शिन्दे, रतलाम रामेश्वर चौहान, सीधी पारसनाथ शुक्ला, तत्कालीन

प्रभारी संयुक्त संचालक लोक शिक्षण जबलपुर राममोहन तिवारी, अजय कटियार तत्कालीन डीईओ शिवपुरी।

नियम विरुद्ध मान्यता देने और भ्रष्टाचार की शिकायत-

मंदसौर के तत्कालीन डीईओ आरएल कारपेंटर, उमेश धुवें उमरिया, तत्कालीन डीईओ इंदौर एसएस कौशल, विकास जोशी डीईओ ग्वालियर।

हत्या, वित्तीय अनियमितता और भ्रष्टाचार की शिकायत-

नितिन सक्सेना जिला शिक्षा अधिकारी भोपाल, जेएसविल्सन तत्कालीन सहायक संचालक पिछड़ा वर्ग तथा अल्पसंख्यक कल्याण विभाग, टीकमगढ़ तत्कालीन डीईओ जीएस बरकडे, मुरैना के तत्कालीन जिला शिक्षा अधिकारी सुभाष शर्मा पर हत्या और भ्रष्टाचार की शिकायत, संतोष शर्मा रियायट डीईओ छतरपुर वित्तीय अनियमितता, मंगलेश व्यास प्रभारी डीईओ इंदौर पुरुषोत्तम पांडेय, तत्कालीन डीईओ कटनी।

फर्जी जाति प्रमाणपत्र से नियुक्ति-

अमरचंद्र वर्मा प्रभारी डीईओ टीकमगढ़।

आय से अधिक सम्पत्ति और भ्रष्टाचार-

अरुण कुमार इंले होशंगाबाद, आरएन शुक्ल रियायट प्रभारी संयुक्त संचालक लोक शिक्षण सागर, अनिल कुमार वैद्य तत्कालीन डीईओ होशंगाबाद।

नियम विरुद्ध खरीदी

केके अग्रवाल तत्कालीन प्रभारी डीईओ आगरमालवा, केएम द्विवेदी तत्कालीन जिला परियोजना समन्वयक सिंगरीली पर केजीसीबी बालिका छात्रावास हेतु क्रय सामग्री में अनियमितता की शिकायत है।

नियम विरुद्ध अनुकंपा नियुक्ति-

आरके लटारे रियायट डीईओ बालाघाट। सोशल मीडिया और फीस प्रतिपूर्ति में उलझे समर सिंह राठौर तत्कालीन जिला परियोजना समन्वयक शिवपुरी पर आरटीई अंतर्गत अध्ययन बच्चों की फीस प्रतिपूर्ति को लेकर शिकायत है जबकि राजगढ़ के तत्कालीन जिला परियोजना समन्वयक विक्रम सिंह राठौर पर सोशल मीडिया पर वाइरल वीडियो को लेकर शिकायत की गई है।

चैती चांद
गुड़ी पड़वा
हिन्दू नववर्ष
चैत्र नवरात्रि
की हार्दिक-हार्दिक
शुभकामनाएं

राम रत्नवाल बंसल

चैती चांद
गुड़ी पड़वा
हिन्दू नववर्ष
चैत्र नवरात्रि
की हार्दिक-हार्दिक
शुभकामनाएं

गुनाब जैतानी

चैतीचांद, गुड़ीपड़वा एवं नवरात्रि की बधाई



चैतीचांद, नववर्ष एवं गुड़ीपड़वा की हार्दिक शुभकामनाएं....

संस्कार परिवार :- उपाध्यक्ष-सुदेश राजपाल, सहस्राध्यक्ष-नरेश वासवानी, लेखापरीक्षक-पुरुषोत्तम दिनवानी
कार्यकारणी सदस्य - नारायणदास लालवानी, राजकुमार झमदानी
के.टी. दादलानी, नानक पाटवानी, गुलाब देवावानी।

ISO 9001:2015 Certified Certificate No. VSPQ2491342 Reg. No. 387448

ADMISSION OPEN
For
PRE NURSERY & NURSERY
Registration Forms Available from
1ST JANUARY 2023
Timing : 9.00 am to 1.00 pm

Deepmala Pagarani
SANSKAR PUBLIC SCHOOL
ISO 9001:2015 Certified School
Contact : 0755-2641620, 9893585384

चैतीचांद
गुड़ी पड़वा
हिन्दू नववर्ष
चैत्र नवरात्रि
की हार्दिक-हार्दिक
शुभकामनाएं

अशोक माण्डवी
पांचवार्ड 05/05

क्लाक कांचेस आयुक्त : संत हिरदाराम नगर, बैरागढ़

चैती चांद
गुड़ी पड़वा
हिन्दू नववर्ष
चैत्र नवरात्रि
की हार्दिक-हार्दिक
शुभकामनाएं

जगदीश यादव
जोन आयुक्त 20 : संत हिरदाराम नगर, बैरागढ़

॥ जय श्री झुलेलाल ॥

चेट्टीचण्ड
की हार्दिक शुभकामनाएं
सिंधी प्रीमियर लीग
नाइट क्रिकेट टूर्नामेंट
क्रिकेट का महापुकारवाला

रविवार 26 मार्च 2023
से 2 अप्रैल 2023 तक
समय - शाम 6 बजे से
स्थान - सांवे आली स्टेडियम, भोपाल

— आयोजक —
श्री आलोक शर्मा जी
सिंधु सेना
भोपाल
राकेश कुकरेजा

Wishes you all a very Happy

Gudi Padwa Cheti Chand Chaitri Navratri

SADHU VASWANI AUTONOMOUS COLLEGE
(Govt. Aided College)
Accreditation by NAAC - Grade B+
Recognized by Higher Education, Govt. of M.P. & UGC New Delhi

One Tree Hills, Sant Hirdaram Nagar, Bairagarh, Bhopal - 462030
Tel. No. 0755-2641488, 2640749, 4244797 | E-mail : svcollege@rediffmail.com

महानगर नागरिक सहकारी बैंक मर्यादित

**चैतीचांद, नववर्ष एवं गुड़ीपड़वा
की हार्दिक शुभकामनाएं...**

सुविधाएं

- आवास ऋण • वाहन ऋण • अमानत पर सर्वाधिक व्याज दर • समस्त प्रकार के व्यवसायिक ऋण
- लॉकर सुविधा • केश/चेक पिकअप • शीघ्र एवं त्वरित सेवा • पूर्णतः वातानुकूलित एवं कम्प्यूटराईज्ड बैंक
- बैंक की किसी भी शाखा से लेनदेन/व्यवहार की सुविधा (Core Banking) • गोल्ड लोन

मुख्य शाखा : संत हिरदाराम नगर, भोपाल
दूरभाष : 0755-4098000

कटौत शाखा : एलॉट नं. 02, कटौत चौक, बावराहा रोड, कटौत, भोपाल
दूरभाष : 0755-2741999

टी.टी. नगर शाखा : सहकार भवन, एम.एन.टी.टी. की सड़क के सामने, टी.टी.टी. नगर, भोपाल
दूरभाष : 0755-3599238

प्रकाश आसुदानी
मुख्य कार्यपालक

आपकी समृद्धि... हमारा संकल्प...

गुड़ी पड़वा/चैतीचांद
पर्व की कामनाएं....

कमल वीथानी
अध्यक्ष भाजपा मंडल
संत हिरदाराम नगर

राजेश लालवानी (भाजपा नेता)

चैतीचांद
गुड़ी पड़वा
हिन्दू नववर्ष
चैत्र नवरात्रि
की हार्दिक-हार्दिक
शुभकामनाएं

श्री विष्णु गेहान शिवाचिद

सौजन्य से : साधु वासवानी स्कूल, संत हिरदाराम नगर, बैरागढ़

GOVT JOBS

नया बैच

एस.एस.सी.	24 मार्च
रेलवे	28 मार्च
बैंक	31 मार्च
व्यापम	04 अप्रैल
पुलिस	07 अप्रैल
सी.ई.टी.	11 अप्रैल

फीस में 4 अप्रैल तक

₹4-5 हजार की छूट

आनंद सबधानी
डायरेक्टर

Follow us on : Sabdhani Coaching f YouTube

9826393891 Website : www.sabdhanicoaching.co.in

चैतीचण्ड महोत्सव

सिंधी भाषा डीह ने अवसर से

“झूलण जो मेलो”

अंतर्राष्ट्रीय सिंधी लय कलाकार मधुर कलाकार
परमानंद प्यासी जी जूनियर अभिताम बच्चन
(पद्मश्री भूषण) द्वारा

एक शाम सिंधीयत के नाम

डीह : बुधवार 05 अप्रैल 2023
वक्त : शाम जो 7 बजे
जगह : साईं सेलिवेशन गार्डन
शिरवर पैलेस जे प्रीतिया
संत हिरदाराम नगर, भोपाल

आप सभी सादर आमंत्रित है

31 मनावन की खुलनास जी जूनी
फुल रसल
रम चिरंगी आतिथ्याजी
सिंधी नाटक का मंचन
जगदीश आसवानी
कवचन संगीतक
संत हिरदाराम नगर, भोपाल

परमानंद प्यासी
अंतर्राष्ट्रीय सिंधी लय कलाकार
बुधवार (गुजरात)

निवेदन : पूजन सिंधी चंपावन हैं अतिल भारतीय सिंधी समाज, बोलचाल
बैरागढ़ दाल अंग्रेज एंड शेन मंचेन्ट हैं जगदीश आसवानी निर मंडल संत हिरदाराम नगर, भोपाल

**चैतीचांद, गुड़ीपड़वा
एवं नवरात्रि की
हार्दिक शुभकामनाएं**

प्रवीण प्रेमचंदानी
जिला मंत्री भाजपा

**चैतीचांद, गुड़ीपड़वा
एवं नवरात्रि की
हार्दिक शुभकामनाएं**

मा. रामेश्वर शर्मा
विधायक

प. चन्द्रशेखर तिवारी
विधायक प्रतिनिधि हुजूर वार्ड 2
मंडल महामंत्री गांधी नगर, भाजपा

Get more than just a Degree

SHIM

After 12th Class
MBA
INTEGRATED

After Graduation
MBA
Dual Specialization

Empowering Women Empowering Nation

Soft Skill Training Practical Learning Free Bus Facility Hostel Facility

SANT HIRDARAM INSTITUTE OF MANAGEMENT
Lake Road, Sant Hirdaram Nagar (Bairagarh), Bhopal (M.P.)

Admission Helpline: Prof. Kapil Sachdev- 9424439012 Dr. Komal Taneja- 9302727572

Blessings & Inspiration : Paramhans Sant Hirdaram Sahaji Guidance & Motivation : Shradhey Siddh Bhaaji

गुड़ीपड़वा एवं चैतीचांद की हार्दिक शुभकामनाएं!

SHAHED HEMU KALANI EDUCATIONAL SOCIETY
SANT HIRDARAM NAGAR, BHOPAL - 462030 (M.P.) India

CHILDREN'S HOPE INDIA GIRLS SCHOOL
ISO Certified & Recognized by Govt. of Madhya Pradesh
Tagore Ward, Gandhi Nagar, Bhopal
Std. VI to XII
visit : www.chigsbhopal.com
Contact : 0755-4922286, 8962214798

VIDYASAGAR PUBLIC SCHOOL
ISO Certified Pre-primary Co-ed School
Contact : 0755-2641688, 7611177720

KEWALRAM CHANRAI PUBLIC SCHOOL
Karond, Bhopal
ISO Certified & Recognized by Govt. of M.P.
Contact : 0755-3524160

SANT HIRDARAM GIRLS COLLEGE
Approved by Govt. of M.P. & NCTE, New Delhi | Affiliated to Barkatullah University, Bhopal
Contact : 982475723, 8602791981 visit : www.shgc.in

SANT HIRDARAM MEDICAL COLLEGE OF NATUROPATHY & YOGIC SCIENCES FOR WOMEN
Recognized by Govt. of M.P. & Affiliated to Barkatullah University, Bhopal
Contact : 0755-4283545 visit : www.shmcny.in

MITHI GOBINDRAM PUBLIC SCHOOL
CBSE Affiliated & ISO Certified Sr. Sec. Boys School
Contact : 0755-4074769 visit : www.mithipublicschool.com

NAVNIH HASSOMAL LAKHANI PUBLIC SCHOOL
CBSE Affiliated & ISO Certified Sr. Sec. Girls School
Contact : 0755-4244773 visit : www.navnihbhopal.com

**चैती चांद, चैत्र नवरात्री
गुड़ी पड़वा (हिन्दू नववर्ष)**
की हार्दिक शुभकामनाएं

लक्ष्मीदेवी विद्योमल सराफ
एजुकेशनल सोसायटी

स्मेश हिंगोराणी
(सचिव)

टैगोर वार्ड, गांधीनगर, भोपाल (म.प्र.)

योगेश हिंगोराणी
संचालक

ADMISSIONS OPEN
Gandhi Nagar's No. 1 Group of Schools
L.V.S. GROUP OF SCHOOLS
(Affiliated to M. P. Board)
Pre-Nursery to 12th
(English Medium)
Tagore Ward, Gandhi Nagar, Bhopal (M.P.)



शहीदों की चिताओं पर लगेंगे हर बरस मेले
वतन पर मिटने वालों का यही बाकी निशाँ होगा



नरेन्द्र मोदी
प्रधानमंत्री

युवा नीति
लाँच



शिवराज सिंह चौहान
मुख्यमंत्री, मध्यप्रदेश

शिवराज सिंह चौहान

मुख्यमंत्री, मध्यप्रदेश

द्वारा

23 मार्च, 2023

दोपहर 12 बजे

मोतीलाल नेहरू स्टेडियम, भोपाल